



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

ກະຊວງອຸດສາຫະກຳ ແລະ ການຄ້າ

ເລກທີ 0452 /ອຄ
ນະຄອນຫຼວງວຽງຈັນ, ວັນທີ 23 ພຶດສະພາ 2023

ຂໍ້ຕົກລົງ
ວ່າດ້ວຍການລົງທະບຽນຜູ້ນໍາເຂົ້າ ແລະ ສິ່ງອອກສິນຄ້າ

- ອີງຕາມ ດຳລັດ ວ່າດ້ວຍການຈັດຕັ້ງ ແລະ ການເຄື່ອນໄຫວຂອງກະຊວງອຸດສາຫະກຳ ແລະ ການຄ້າ ສະບັບເລກທີ 604/ນຍ, ລົງວັນທີ 15 ຕຸລາ 2021;
- ອີງຕາມ ດຳລັດ ວ່າດ້ວຍການນໍາເຂົ້າ ແລະ ການສິ່ງອອກສິນຄ້າ ສະບັບເລກທີ 114/ລບ, ລົງວັນທີ 06 ເມສາ 2011;
- ອີງຕາມ ຂັ້ນສືບສະໜີຂອງກົມການນໍາເຂົ້າ ແລະ ສິ່ງອອກ ສະບັບເລກທີ 1160/ກຂອ, ລົງວັນທີ 03 ພຶດສະພາ 2023.

ລັດຖະມົນຕີກະຊວງອຸດສາຫະກຳ ແລະ ການຄ້າ ອອກຂໍ້ຕົກລົງ:

ໝວດທີ 1
ບົດບັນຍັດທົ່ວໄປ

ມາດຕາ 1 ຈຸດປະສົງ

ຂໍ້ຕົກລົງສະບັບນີ້ ກໍານົດ ລະບຽບການ ແລະ ມາດຕະການ ກ່ຽວກັບການລົງທະບຽນຜູ້ນໍາເຂົ້າ ແລະ ສິ່ງອອກສິນຄ້າ ຢູ່ ສປປ ລາວ ເພື່ອຕິດຕາມການນໍາເຂົ້າ ແລະ ສິ່ງອອກສິນຄ້າ ແບບລວມສູນ ແລະ ເປັນເອກະພາບໃນຂອບເຂດທີ່ວິທະເຫດ ແນໃສຮັດໃຫ້ການຄ້າເຂົ້າສູລະປົບ, ຮັບປະກັນການຄຸ້ມຄອງລາຍຮັບ ແລະ ການຊໍາລະເປັນເງິນຕາຈາກການນໍາເຂົ້າ ແລະ ສິ່ງອອກສິນຄ້າ, ສິ່ງເສີມການຜະລິດສິນຄ້າພາຍໃນທີ່ມີທ່າແຮງປະກອບສ່ວນເຂົ້າໃນການຝັດທະນາເສດຖະກິດ-ສັງຄົມຂອງຊາດ.

ມາດຕາ 2 ການລົງທະບຽນຜູ້ນໍາເຂົ້າ ແລະ ສິ່ງອອກສິນຄ້າ

ການລົງທະບຽນຜູ້ນໍາເຂົ້າ ແລະ ສິ່ງອອກສິນຄ້າ ແມ່ນເກັບກຳຂໍ້ມູນຜູ້ທີ່ດຳເນີນທຸລະກິດນໍາເຂົ້າ ແລະ ສິ່ງອອກ ສິນຄ້າທີ່ລັດຖະບານຄຸ້ມຄອງລາຍຮັບ ແລະ ການຊໍາລະຈາກການນໍາເຂົ້າ ແລະ ສິ່ງອອກ ເປັນອັນສະເພາະ ແລະ ສິນຄ້າທີ່ມີຜົນກະທິບໄວ້ຕໍ່ຊີວິດການເປັນຢູ່ຂອງປະຊາຊົນ.

ກ່ອນສາມາດນໍາເຂົ້າ ແລະ ສິ່ງອອກສິນຄ້າ ທີ່ລັດຖະບານຄຸ້ມຄອງ ແລະ ທີ່ກະທິບໄວ້ຕໍ່ຊີວິດການເປັນຢູ່ຂອງປະຊາຊົນ, ຜູ້ນໍາເຂົ້າ ແລະ ສິ່ງອອກ ຕ້ອງລົງທະບຽນນໍາກະຊວງອຸດສາຫະກຳ ແລະ ການຄ້າ. ກະຊວງອຸດ

ສາທະກຳ ແລະ ການຄ້າ ເປັນໃຈກາງປະສານສົມທີບກັບຂະແໜງການກ່ຽວຂ້ອງ ໃນການກຳນົດລາຍການສືນຄ້າດໍ່າງກ່າວ ທີ່ຕ້ອງໄດ້ລົງທະບຽນ ເປັນແຕ່ລະໄລຍະ.

ມາດຕາ 3 ການອະທິບາຍຄໍາສັບ

ຄໍາສັບທີ່ນຳໃຊ້ໃນຂໍ້ຕົກລົງສະບັບນີ້ ມີຄວາມໝາຍດັ່ງນີ້:

- ຜູ້ນໍາເຂົ້າ ແລະ ສົ່ງອອກ ສືນຄ້າ ຫມາຍເຖິງ ວິສາຫະກິດ ແລະ ຜູ້ຄ້າຕ່າງປະເທດ ທີ່ໄດ້ຮັບອະນຸຍາດໃຫ້ດໍາເນີນທຸລະກິດນຳເຂົ້າ ແລະ ສົ່ງອອກສືນຄ້າ ຕາມກົດໝາຍ ແລະ ລະບຽບການທີ່ກ່ຽວຂ້ອງ;
- ສືນຄ້າ ຫມາຍເຖິງ ພະລິດຕະພັນທີ່ມີມູນຄ່າທາງເສດຖະກິດ ຊຶ່ງຖືກນຳເຂົ້າ ແລະ ສົ່ງອອກ ເພື່ອຈຸດປະສົງການຜະລິດ, ບຸງແຕ່ງ, ຊີມໃຊ້ ແລະ ຈຳໜ່າຍ ຕາມທີ່ໄດ້ກຳນົດໄວ້ໃນຢືນສາລະບານສືນຄ້າ ແລະ ອັດຕາພາສີ ລະບົບເອກະພາບ;
- ໃບຢັ້ງຢືນການລົງທະບຽນ ແມ່ນເອກະສານຢັ້ງຢືນການສ່າເລັດການລົງທະບຽນຂອງ ຜູ້ນໍາເຂົ້າ ແລະ ສົ່ງອອກ ສືນຄ້າທີ່ລັດຖະບານຄຸ້ມຄອງ ແລະ ສືນຄ້າທີ່ກົບໄວ້ຕໍ່ຊີວິດການເປັນຢູ່ຂອງປະຊາຊົນ ທີ່ອອກໂດຍ ກົມການນຳເຂົ້າ ແລະ ສົ່ງອອກ, ກະຊວງອຸດສາຫະກຳ ແລະ ການຄ້າ.

ມາດຕາ 4 ຂອບເຂດການນຳໃຊ້

ຂໍ້ຕົກລົງສະບັບນີ້ ນຳໃຊ້ສໍາລັບ ບຸກຄົນ, ມີຕິບຸກຄົນ ແລະ ການຈັດຕັ້ງ ຫ້າງໝາຍໃນ ແລະ ຕ່າງປະເທດ ທີ່ເຄື່ອນໄຫວກ່ຽວກັບການນຳເຂົ້າ ແລະ ສົ່ງອອກສືນຄ້າ ຢູ່ ສປປ ລາວ.

ໜົດທີ 2 ການສະໜີຂໍລົງທະບຽນຜູ້ນໍາເຂົ້າ ແລະ ສົ່ງອອກສືນຄ້າ

ມາດຕາ 5 ເອກະສານປະກອບການລົງທະບຽນ

ການລົງທະບຽນຜູ້ນໍາເຂົ້າ ແລະ ສົ່ງອອກ ສືນຄ້າທີ່ ລັດຖະບານຄຸ້ມຄອງ ຫຼື ມີຜົນກະທົບໄວ້ຕໍ່ຊີວິດການເປັນຢູ່ຂອງປະຊາຊົນ ໃຫ້ປະກອບເອກະສານ ສະໜີໆ ກົມການນຳເຂົ້າ ແລະ ສົ່ງອອກ ດັ່ງນີ້:

- ໃບສະໜີ ຕາມແບບຝົມ ທີ່ ກົມການນຳເຂົ້າ ແລະ ສົ່ງອອກ ກຳນົດ;
- ສໍາເນົາໃບທະບຽນວິສາຫະກິດ ຫຼື ໃບຢັ້ງຢືນສິດທາງດ້ານການຄ້າຂອງຜູ້ຄ້າຕ່າງປະເທດ (ສໍາລັບຜູ້ຄ້າ ຕ່າງປະເທດ);
- ສໍາເນົາໃບອະນຸຍາດດໍາເນີນທຸລະກິດ ສໍາລັບກົດຈະການທີ່ຕ້ອງຂໍໃບອະນຸຍາດດໍາເນີນທຸລະກິດ.

ມາດຕາ 6 ການຝຶຈາລະນາອອກໃບຢັ້ງຢືນການລົງທະບຽນ

ພາຍຫຼັງໄດ້ຮັບເອກະສານຄືບຖ້ວນ ແລະ ຖືກຕ້ອງ ຕາມທີ່ໄດ້ກຳນົດໄວ້ໃນມາດຕາ 5 ຂອງຂໍ້ຕົກລົງສະບັບນີ້, ກົມການນຳເຂົ້າ ແລະ ສົ່ງອອກ ຕ້ອງຝຶຈາລະນາອອກໃບຢັ້ງຢືນການລົງທະບຽນ ໃຫ້ຜູ້ສະໜີ ພາຍໃນສາມ ວັນລັດຖະການ ນັບແຕ່ມື້ໄດ້ຮັບເອກະສານ.

ກໍລະນີເອກະສານ ບໍ່ຄືບຖ້ວນ ຫຼື ບໍ່ຖືກຕ້ອງ ຜູ້ກວດກາເອກະສານ ຕ້ອງແຈ້ງໃຫ້ຜູ້ສະໜີຊາບໂດຍຫັນທີ່ເຜື່ອໃຫ້ປັບປຸງແກ້ໄຂ ໃຫ້ຄືບຖ້ວນ ແລະ ຖືກຕ້ອງ.

ມາດຕາ 7 ອາຍຸ, ການຕ່ອາຍຸ ແລະ ການດັດແກ້ເນື້ອໃນ ໃບຢັ້ງຢືນການລົງທະບຽນ

ໃບຢັ້ງຢືນການລົງທະບຽນ ມີອາຍຸການນຳໃຊ້ 1 ປີ ແລະ ສາມາດຕໍ່ໄດ້.

ການດັດແກ້ເນື້ອໃນຂອງໃບຢັ້ງຢືນການລົງທະບຽນ ປະກອບກ້ວຍ ການດັດແກ້ ຂໍມູນວິສາຫະກິດ ແລະ ລາຍການສືນຄ້າ.

ຜູ້ທີ່ມີຈຸດປະສົງສະເໜີ ຕ່ອາຍຸ ຫຼື ຂຳດັດແກ້ໄນ້ໃນ ໃບຢັ້ງຢືນການລົງທະບຽນ ໃຫ້ປະກອບເອກະສານຢືນ ຕໍ່ ກົມການນຳເຂົ້າ ແລະ ສິ່ງອອກ ດັ່ງນີ້:

1. ໃບສະເໜີ ຕາມແບບຝຶມ ທີ່ ກົມການນຳເຂົ້າ ແລະ ສິ່ງອອກ ກຳນົດ;
2. ສໍາເນົາໃບທະບຽນວິສາຫະກິດ ຫຼື ໃບຢັ້ງຢືນສິດທາງດ້ານການຄ້າຂອງຜູ້ຄ້າຕ່າງປະເທດ (ສໍາລັບຜູ້ຄ້າ ຕ່າງປະເທດ);
3. ສໍາເນົາໃບອະນຸຍາດດຳເນີນທຸລະກິດ ສໍາລັບກິດຈະການທີ່ຕ້ອງຂໍໃບອະນຸຍາດດຳເນີນທຸລະກິດ;
4. ໃບຢັ້ງຢືນການລົງທະບຽນ ສະບັບຕົ້ນ.

ມາດຕາ 8 ການອອກໃບຢັ້ງຢືນການລົງທະບຽນ ຄືນໃໝ່

ກໍລະນີ ໃບຢັ້ງຢືນການລົງທະບຽນ ເສຍຫາຍ ຫຼື ສູນຫາຍ, ຜູ້ນຳເຂົ້າ ແລະ ສິ່ງອອກສິນຄ້າ ສາມາດສະເໜີ ຫາ ກົມການນຳເຂົ້າ ແລະ ສິ່ງອອກ ກະຊວງອຸດສາຫະກຳ ແລະ ການຄ້າ ເພື່ອຂໍອອກໃບຢັ້ງຢືນການລົງທະບຽນ ຄືນໃໝ່ ໂດຍປະກອບເອກະສານ ດັ່ງນີ້:

1. ໃບສະເໜີ ຕາມແບບຝຶມ ທີ່ ກົມການນຳເຂົ້າ ແລະ ສິ່ງອອກ ກຳນົດ;
2. ສໍາເນົາ ໃບທະບຽນວິສາຫະກິດ ຫຼື ໃບຢັ້ງຢືນສິດທາງດ້ານການຄ້າຂອງຜູ້ຄ້າຕ່າງປະເທດ (ສໍາລັບຜູ້ຄ້າ ຕ່າງປະເທດ);
3. ສໍາເນົາ ໃບອະນຸຍາດດຳເນີນທຸລະກິດ ສໍາລັບກິດຈະການທີ່ຕ້ອງຂໍໃບອະນຸຍາດດຳເນີນທຸລະກິດ;
4. ສໍາເນົາ ໃບຢັ້ງຢືນການລົງທະບຽນ;
5. ໃບແຈ້ງເສຍຫາຍຢັ້ງຢືນຈາກຂະແໜງການປ້ອງກັນຄວາມສະຫງົບ.

ມາດຕາ 9 ການໂຈ ຫຼື ຖອນ ໃບຢັ້ງຢືນການລົງທະບຽນ

ໃບຢັ້ງຢືນການລົງທະບຽນ ຈະຖືກ ໂຈ ຫຼື ບ້ອນ ຕາມກໍລະນີ ດັ່ງນີ້:

1. ຜູ້ນຳເຂົ້າ ແລະ ສິ່ງອອກ ບໍປະຕິບັດຕາມຝັນທະທີ່ລະບຸໄວ້ໃນມາດຕາ 11 ຂອງຂໍ້ຕິກລົງສະບັບນີ້;
2. ຜູ້ນຳເຂົ້າ ແລະ ສິ່ງອອກ ລະເມີດຂໍ້ຫ້າມທີ່ລະບຸໄວ້ໃນມາດຕາ 12 ຂອງຂໍ້ຕິກລົງສະບັບນີ້;
3. ຜູ້ນຳເຂົ້າ ແລະ ສິ່ງອອກ ສະເໜີຂໍ້ມູນຂ່າວສານ ແລະ ພຶກອົບຮົມ ກ່ຽວກັບວຽກງານທີ່ຕິດຝັນກັບການນຳເຂົ້າ ແລະ ສິ່ງອອກ ສິນຄ້າ;

ໝວດທີ 3 ສິດ ແລະ ຝັນທະ ຂອງຜູ້ນຳເຂົ້າ ແລະ ສິ່ງອອກ

ມາດຕາ 10 ສິດຂອງຜູ້ນຳເຂົ້າ ແລະ ສິ່ງອອກ ສິນຄ້າ

ຜູ້ນຳເຂົ້າ ແລະ ສິ່ງອອກ ສິນຄ້າ ມີສິດດັ່ງນີ້:

1. ນຳເຂົ້າ ແລະ ສິ່ງອອກ ສິນຄ້າ ຕາມທີ່ໄດ້ລະບຸໄວ້ໃນໃບຢັ້ງຢືນການລົງທະບຽນ;
2. ສະເໜີ ດັດແກ້ໄນ້ໃນ, ຕ່ອາຍຸ, ໂຈ ແລະ ບ້ອນ ໃບຢັ້ງຢືນການລົງທະບຽນ;
3. ສະເໜີຂໍຂໍ້ມູນຂ່າວສານ ແລະ ພຶກອົບຮົມ ກ່ຽວກັບວຽກງານທີ່ຕິດຝັນກັບການນຳເຂົ້າ ແລະ ສິ່ງອອກ ສິນຄ້າ;
4. ສະເໜີຮັກອົງທຸກ ຫຼື ລາຍງານການປະຕິບັດໜ້າທີ່ຂອງເຈົ້າໜ້າທີ່ກ່ຽວຂ້ອງ ຫຼື ການເຄື່ອນໄຫວ ຂອງຜູ້ນຳເຂົ້າ ແລະ ສິ່ງອອກສິນຄ້າ ທີ່ບໍ່ສອດຄ່ອງກັບກິດໝາຍ ແລະ ລະບຽບການ ຕໍ່ໜ່ວຍງານ ກວດກາຂອງພາກສ່ວນກ່ຽວຂ້ອງ;
5. ນຳໃຊ້ສິດອື່ນ ຕາມທີ່ໄດ້ກຳນົດໄວ້ໃນກິດໝາຍ ແລະ ລະບຽບການ.

ມາດຕາ 11 ຜັນທະຂອງຜູ້ນໍາເຂົ້າ ແລະ ສິ່ງອອກ ສິນຄ້າ

ຜູ້ນໍາເຂົ້າ ແລະ ສິ່ງອອກ ສິນຄ້າ ມີຜັນທະດັ່ງນີ້:

1. ດຳເນີນການຊໍາລະການຄ້າ ແລະ ການບໍລິການກັບຕ່າງປະເທດ ຕາມກົດໝາຍ ແລະ ລະບຽບການທີ່ກ່ຽວຂ້ອງ;
2. ເຈັງເສຍພາສີ ແລະ ອາກອນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ;
3. ມີລະບົບບັນຫຼິກ ຕິດຕາມສິນຄ້າ ທີ່ນໍາເຂົ້າ, ສິ່ງອອກ ແລະ ຈຳໜ່າຍ;
4. ເນັບສໍາເນົາເອກະສານອະນຸຍາດນໍາເຂົ້າ ແລະ ສິ່ງອອກ ສິນຄ້າ ແລະ ເອກະສານຢັ້ງຢືນການຊໍາລະສະສາງຜ່ານບັນຊີທະນາຄານທຸລະກິດ ຢູ່ ສປປ ລາວ ຄືບຊຸດ;
5. ລາຍງານ ແລະ ສະບັບຂໍ້ມູນກ່ຽວຂ້ອງການນໍາເຂົ້າ ແລະ ສິ່ງອອກ ສິນຄ້າ ໃຫ້ກົມການນໍາເຂົ້າ ແລະ ສິ່ງອອກ ເປັນແຕ່ລະໄຕມາດ;
6. ນໍາໃຊ້ລະບົບທັນສະໄໝເຂົ້າໃນການຄຸ້ມຄອງ ແລະ ຕິດຕາມການດຳເນີນກົດຈະການນໍາເຂົ້າ ແລະ ສິ່ງອອກສິນຄ້າຂອງຕົນ;
7. ປະຕິບັດຜັນທະອິນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

ໜວດທີ 4

ຂໍ້ຫ້າມ

ມາດຕາ 12 ຂໍ້ຫ້າມສໍາລັບຜູ້ນໍາເຂົ້າ-ສິ່ງອອກສິນຄ້າ

ຫ້າມຜູ້ນໍາເຂົ້າ-ສິ່ງອອກສິນຄ້າ ມີຜິດຕິກຳ ດັ່ງນີ້:

1. ດຳເນີນການນໍາເຂົ້າ-ສິ່ງອອກສິນຄ້າ ທີ່ລັດຖະບານຄຸ້ມຄອງ ຫຼື ມີຄວາມກະທິບໄວຕໍ່ຊີວິດການເປັນຢູ່ຂອງປະຊາຊົນ ໂດຍບໍ່ມີໃບຢັ້ງຢືນການລົງທະບຽນ;
2. ນໍາເອົາໃບຢັ້ງຢືນການລົງທະບຽນ ໃຫ້ບຸກຄົນອື່ນນໍາໃຊ້;
3. ປອມແປງເອກະສານ ຫຼື ນໍາໃຊ້ເອກະສານປອມແປງ;
4. ມີຜິດຕິກຳອື່ນ ທີ່ເປັນການລະເມີດ ກົດໝາຍ ແລະ ລະບຽບການ.

ມາດຕາ 13 ຂໍ້ຫ້າມສໍາລັບເຈົ້າຫ້າທີ່-ຝະນັກງານ

ຫ້າມເຈົ້າຫ້າທີ່-ຝະນັກງານ ມີຜິດຕິກຳ ດັ່ງນີ້:

1. ກົດໝ່ວງ, ຖ່ວງດຶງ, ແກ່ຍ່າວເວລາໃນການກວດກາ ແລະ ຜິຈາລະນາອອກໃບຢັ້ງຢືນການລົງທະບຽນ;
2. ສວຍໃຊ້ອໍານາດ, ຕຳແໜ່ງ ຫຼື ຫ້າຫຼື ເຊື່ອຮຽກຮ້ອງເອົາເຜີນປະໂຫຍດ;
3. ປອມແປງເອກະສານ, ປະລ່າງຫ້າທີ່, ຄວາມຮັບຜິດຊອບ ແລະ ບົດເບືອນຄວາມຈິງ;
4. ສົມຮູ້ຮ່ວມຄືດ, ປຶກປ້ອງ, ປິດບັງຂໍ້ມູນ ແລະ ໃຫ້ຄວາມຮ່ວມມືແກ່ຜູ້ປະກອບການ;
5. ເປີດເຜີຍຂໍ້ມູນຄວາມລັບ ໂດຍບໍ່ໄດ້ຮັບອະນຸຍາດຈາກຜູ້ນໍາເຂົ້າ-ສິ່ງອອກສິນຄ້າທີ່ກ່ຽວຂ້ອງ;
6. ມີຜິດຕິກຳອື່ນ ທີ່ເປັນການລະເມີດ ກົດໝາຍ ແລະ ລະບຽບການ.

ໝວດທີ 5

ການຄຸ້ມຄອງວຽກງານລົງທະບຽນຜູ້ນໍາເຂົ້າ ແລະ ສິ່ງອອກສິນຄ້າ

ມາດຕາ 14 ການຈັດຕັ້ງປະຕິບັດຄຸ້ມຄອງວຽກງານລົງທະບຽນຜູ້ນໍາເຂົ້າ ແລະ ສິ່ງອອກສິນຄ້າ

ກະຊວງອຸດສາຫະກຳ ແລະ ການຄ້າ ຈັດຕັ້ງປະຕິບັດຄຸ້ມຄອງວຽກງານການລົງທະບຽນຜູ້ນໍາເຂົ້າ ແລະ ສິ່ງອອກສິນຄ້າ ຢູ່ ສປປ ລາວ ຢ່າງລວມສູນ ໂດຍມອບໃຫ້ ກົມການນໍາເຂົ້າ ແລະ ສິ່ງອອກ ເປັນເຈົ້າການ ປະສານສົມທຶນກັບພາກສ່ວນກ່ຽວຂ້ອງ ຈັດຕັ້ງປະຕິບັດຂໍຕົກລົງສະບັບນີ້.

ມາດຕາ 15 ສິດ ແລະ ຫ້າທີ່ຂອງ ກົມການນໍາເຂົ້າ ແລະ ສິ່ງອອກ

ກົມການນໍາເຂົ້າ ແລະ ສິ່ງອອກ ມີສິດ ແລະ ຫ້າທີ່ ດັ່ງນີ້:

1. ຄົ້ນຄ້ວາສ້າງ ແລະ ປັບປຸງ ນິຕິກຳ, ແຜນງານ, ແຜນການ ແລະ ໂຄງການ ກ່ຽວກັບວຽກງານການຍັງ ຍືນເປັນຜູ້ນໍາເຂົ້າ ແລະ ສິ່ງອອກ ສິນຄ້າ ເພື່ອສະເໜີຂຶ້ນເທິງຮັບຮອງ ແລະ ປະກາດໃຊ້ ຜ້ອມທັງຈັດ ຕັ້ງປະຕິບັດໃຫ້ໄດ້ຮັບຜົນດີ;
2. ຜິຈາລະນາ ອອກ, ໂຈະ ແລະ ຖອນ ໃບຢັ້ງຍືນການລົງທະບຽນ;
3. ກວດສອບການເຄື່ອນໄຫວກົດຈະການຂອງຜູ້ນໍາເຂົ້າ ແລະ ສິ່ງອອກ ສິນຄ້າ;
4. ເກັບກຳຂໍ້ມູນ ແລະ ສັງລວມ ສະພາບການການນໍາເຂົ້າ ແລະ ສິ່ງອອກ ສິນຄ້າ ເພື່ອລາຍງານຂັ້ນເທິງ ຊາບ ແລະ ໃຫ້ທິດຊັ້ນໆ;
5. ຈັດກອງປະຊຸມເຜື່ອປຶກສາຫາລື, ເຜີຍແຜ່ ແລະ ຖອດຖອນບິດຮຽນຮ່ວມກັບພາກລັດ ແລະ ທຸລະ ກົດ ທັງພາຍໃນ ແລະ ຕ່າງປະເທດ ກ່ຽວກັບວຽກງານການຄຸ້ມຄອງຜູ້ນໍາເຂົ້າ ແລະ ສິ່ງອອກ ສິນຄ້າ;
6. ປະສານສົມທຶນກັບກັບຂະແໜງການທີ່ກ່ຽວຂ້ອງ ເພື່ອດັດສົມຜູ້ນໍາເຂົ້າ ແລະ ສິ່ງອອກ ສິນຄ້າ ທີ່ເຄື່ອນໄຫວບໍ່ສອດຄ່ອງກັບກົດໝາຍ ແລະ ລະບຽບການ ເປັນຕົ້ນ ການລັກລອບການນໍາເຂົ້າ, ການແຈ້ງ ພາສິນໍາເຂົ້າບໍ່ຖືກກັບສິນຄ້າຕົວລົງ (ປະເຜດ, ປະລິມານ, ມູນຄ່າ), ການນໍາເຂົ້າຜ່ານດ່ານທີ່ບໍ່ໄດ້ຮັບ ອະນຸຍາດ ແລະ ອື່ນໆ;
7. ເກັບຮັກສາເອກະສານທີ່ຕິດພັນກັບການຍັງຍືນເປັນຜູ້ນໍາເຂົ້າ ແລະ ສິ່ງອອກ ສິນຄ້າ;
8. ສະເໜີຂໍການຊ່ວຍເຫຼືອດ້ານເຕັກນິກ ແລະ ວິຊາການ ເພື່ອປັບປຸງວຽກງານການຍັງຍືນຜູ້ນໍາເຂົ້າ ແລະ ສິ່ງອອກ ສິນຄ້າ ໃຫ້ເປັນທັນສະໄໝ;
9. ນຳໃຊ້ຈົບປະມານ, ພາຫະນະ, ວັດຖຸປະກອນຮັບໃຊ້ ວຽກງານທາງລັດຖະການ ແລະ ງົບປະມານ ໂຄງການສິ່ງເສີມວິຊາການທີ່ກົມເປັນຜູ້ຈັດຕັ້ງປະຕິບັດ;
10. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

ໝວດທີ 6

ນະໂຍບາຍຕໍ່ຜູ້ມີຜົນງານແລະ ມາດຕະການຕໍ່ຜູ້ລະເມີດ

ມາດຕາ 16 ນະໂຍບາຍຕໍ່ຜູ້ມີຜົນງານ

ບຸກຄົນ, ນິຕິບຸກຄົນ ແລະ ການຈັດຕັ້ງ ທີ່ມີຜົນງານໃນການຈັດຕັ້ງປະຕິບັດຂໍຕົກລົງສະບັບນີ້ ຈະໄດ້ຮັບ ການຍ້ອງຍໍ ແລະ ນະໂຍບາຍ ຕາມທີ່ກຳນົດໄວ້ໃນກົດໝາຍ ແລະ ລະບຽບການກ່ຽວຂ້ອງ.

ມາດຕາ 17 ມາດຕະການຕໍ່ຜູ້ລະມິດ

ບຸກຄົມ, ນິຕີບຸກຄົມ ຫຼື ການຈັດຕັ້ງ ທີ່ລະມິດຂໍ້ຕົກລົງສະບັບນີ້ ຈະຖືກປະຕິບັດມາດຕະການກ່າວເຕືອນ, ສຶກສາອົບຮົມ, ລົງວິໄນ, ບັບໃໝ, ຂີດໃຊ້ຄ່າເສຍຫາຍຫາງແຜ່ງ ຫຼື ລົງໂທດຫາງອາຍາ ຕາມແຕ່ລະກຳລະນີ ເປົາ ຫຼື ຂັ້ນກ ຕາມກົດໝາຍ ແລະ ລະບຽບການ.

ໝວດທີ 7 ບົດບັນຍັດສຸດທ້າຍ

ມາດຕາ 18 ການຈັດຕັ້ງປະຕິບັດ

ມອບໃຫ້ ກົມການນຳເຂົ້າ ແລະ ສິ່ງອອກ ເປັນເຈົ້າການປະສານສົມທິບ ກັບພາກສ່ວນທີ່ກ່ຽວຂ້ອງ ໃນ ການຈັດຕັ້ງປະຕິບັດຂໍ້ຕົກລົງສະບັບນີ້ ໃຫ້ມີປະສິດທິຜົນສູງ.

ມາດຕາ 19 ຜິນສັກສິດ

ຂໍ້ຕົກລົງສະບັບນີ້ ມີຜິນສັກສິດພາຍຫຼັງລົງລາຍເຊັນປະກາດໃຊ້ ສີ່ສືບຫ້າ ວັນ ແລະ ໄດ້ຜິມລົງໃນຈິດ ຂໍາຍເຫດຫາງລັດຖະການ. 



ບຸນເຖິງ ດວງສະຫວັນ